

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛిక : 189 ఆదిలాబాద్ ఎడిటర్ - సయ్యద్ కలీం శనివారం, 11 జనవరి 2025 పేజీలు : 4 వెల : 2/-



26 నుంచి జిల్లాలకు వస్తా!

హైదరాబాద్: జనవరి 26 నుంచి రైతుభరోసా, 'ఇందిరమ్మ ఆత్మీయ భరోసా' పథకాలు అమలు చేయాలని ముఖ్యమంత్రి రేవంత్ రెడ్డి నిర్ణయం తీసుకున్నారు. పథకాలను ప్రతిష్ఠాత్మకంగా తీసుకొని అమలు చేయాలని కలెక్టర్లను ఆదేశించారు. నాలుగు పథకాల అమలుపై రాష్ట్ర వ్యాప్తంగా గ్రామాల్లో గ్రామసభలు, మున్సిపాలిటీల్లో వార్డు సభలు నిర్వహించాలని.. అందుకు తీసుకోవాల్సిన చర్యలపై సీఎం కలెక్టర్లకు దిశనిర్దేశం చేశారు. సచివాలయంలో కలెక్టర్లతో ముఖ్యమంత్రి రేవంత్ రెడ్డి సమావేశం ముగిసింది. కలెక్టర్ల సదస్సులో ముఖ్యమంత్రి రేవంత్ రెడ్డి కీలక ఆదేశాలు ఇచ్చారు. ఈ ప్రభుత్వం సంక్షేమం, అభివృద్ధిని రెండు కళ్లుగా భావిస్తోందని.. ప్రభుత్వం

ప్రతిష్ఠాత్మకంగా భావించిన కులగణన సర్వే 96 శాతం పూర్తి చేసినందుకు జిల్లా కలెక్టర్లకు అభినందనలు తెలిపారు. ప్రభుత్వం ప్రతిష్ఠాత్మకంగా తీసుకున్న కార్యక్రమాలను ప్రజల్లోకి తీసుకెళ్లేది కలెక్టర్లనే అన్నారు. కలెక్టర్ల తమ పనితీరే ప్రభుత్వ పనితీరుకు కొలమానం అని తెలిపారు. కలెక్టర్ల తమ పనితీరును మరింత మెరుగుపరుచుకుని ముందుకు వెళ్లాల్సిన అవసరం ఉందని సీఎం సూచించారు. క్షేత్రస్థాయి పర్యటనలు చేయాలని గతంలోనే ఆదేశాలు ఇచ్చాం.. కానీ కొంతమంది ఇంకా ఆఫీసులలో కూర్చునే పనిచేయాలని భావిస్తున్నారని కలెక్టర్లకు సీఎం రేవంత్ రెడ్డి చెప్పారు. సమస్యలు వచ్చినప్పుడు సమర్థవంతంగా ఎదుర్కోవాల్సిన అవసరం ఉంది.. మీ పని తీరును

బయట రైతు భరోసా!

ప్రభుత్వ పథకాలపై కలెక్టర్లకు దిశనిర్దేశం చేసిన సీఎం రేవంత్ రెడ్డి

మరింత మెరుగుపరుచుకోవాల్సిన అవసరం ఉందని చెప్పారు. మరోవైపు.. వ్యవసాయ యోగ్యం కాని భూములకు కూడా గతంలో రైతు పెట్టుబడి సాయం అందించారు.. అసర్దులకు రైతు భరోసా ఇవ్వద్దని పేర్కొన్నారు. క్షేత్ర స్థాయిలో వెళ్లి అసర్దులను గుర్తించాల్సిందే.. భూమి లేని వ్యవసాయ కూలీ కుటుంబాలకు మాత్రమే ఇందిరమ్మ ఆత్మీయ భరోసా అందించాలన్నారు. రాష్ట్రంలో వన్ రేషన్ వన్ స్టేట్ విధానాన్ని తీసుకురాబోతున్నాం.. తెలంగాణలో ఒకరికి ఒకచోట మాత్రమే రేషన్ కార్డు ఉండాలని సీఎం కలెక్టర్లకు చెప్పారు. ఈ నెల 11 నుంచి 15 లోగా పథకాల అమలుకు కావాల్సిన ప్రివరేటరీ వర్క్ పూర్తి చేయాలని తెలిపారు. కలెక్టర్లు అర్హుల జాబితాను ఇంధాల్ మినిస్టర్ కు అందించాలని సీఎం చెప్పారు. ఇంధాల్ మినిస్టర్ ఆమోదంతోనే

కలెక్టర్లు అర్హుల జాబితాను విడుదల చేయాలన్నారు. జనవరి 26న అంత్యంత ప్రతిష్ఠాత్మక పథకాలను అమలు చేయబోతున్నాం.. ఇందుకు సంబంధించి పకడ్బందీగా ఏర్పాట్లు చేసుకోవాలని కలెక్టర్లకు సూచించారు. ప్రభుత్వం పేదల కోసం పనిచేస్తుందని, గొప్పగా పనిచేస్తున్నదన్న నమ్మకం ప్రజలకు కలిగించాలన్నారు. ఐఏఎస్, ఐపీఎస్ అధికారులు నెలలో ఒక్కసారైనా హాస్టల్స్ విజిట్ చేసి రాత్రి బస చేయాలని తెలిపారు. మహిళా అధికారులు బాలికల హాస్టల్స్ కు వెళ్లి అక్కడి విద్యార్థుల్లో స్కూర్లని నింపడని చెప్పారు. సంక్షేమ ఫలాలు క్షేత్రస్థాయికి చేరేలా చర్యలు తీసుకోండి.. జనవరి 26 తరువాత తాను ఆకస్మిక తనిఖీలు చేస్తానని అన్నారు. నిర్లక్ష్యం కనిపిస్తే కఠిన చర్యలు తప్పవని ముఖ్యమంత్రి కలెక్టర్లను హెచ్చరించారు.

రేవంత్ ప్యూచర్ ప్లాన్ ఆవిష్కరణ - కీలక హామీ..!!



హైదరాబాద్ : ముఖ్యమంత్రి రేవంత్ రెడ్డి ఫోర్ట్ సిటీ భవిష్యత్ ను ఆవిష్కరించారు. పారిశ్రామిక వేత్తలకు భరోసా ఇచ్చారు. తెలంగాణ ఆర్థిక వ్యవస్థ.. భవిష్యత్ లో భాగస్వాములు అయ్యేందుకు కలిసి రావాలని ఆహ్వానించారు. ప్రపంచంలో హైదరాబాద్ ను చైనాకు ప్లస్ సిటీగా మార్చే వ్యూహంతో ముందుకు వెళ్తున్నామని తెలిపారు. దేశం లోనే గొప్ప నగరంగా ప్యూచర్ సిటీ నిలుస్తుందని రేవంత్ విశ్వాసం వ్యక్తం చేసారు. ప్యూచర్ సిటీ కాలువ్య రహిత నెట్ జీరో సిటీగా చేయాలని లక్ష్యంగా పెట్టుకున్నామని వెల్లడించారు. **ఇదీ మా లక్ష్యం..** సీనియర్ జాతీయ కౌన్సిల్ సమావేశంలో ముఖ్యమంత్రి రేవంత్ కీలక ప్రకటన చేసారు. హైదరాబాద్ లో ఫోర్ట్ సిటీ, ప్యూచర్ సిటీని నిర్మించాలని నిర్ణయించుకున్నామని స్పష్టం చేసారు. ప్రపంచంలో హైదరాబాద్ ను చైనాకు ప్లస్ సిటీగా మార్చే వ్యూహంతో ముందుకు వెళు న్నామని వివరించారు. న్యూయార్క్, లండన్, టోక్యో, సియోల్ , దుబాయ్ వంటి నగరాలతో ప్యూచర్ సిటీ పోటీ పడుతుం దని ఆసక్తికర విశ్లేషణ చేసారు. ఈ నగరంలో ఇందులో సేవారంగం మాత్రమే ఉంటుందని వెల్ల డించారు. ఎలక్ట్రిక్ వాహనాలకు రిజిస్ట్రేషన్, రోడ్డు పన్నును తొలగించామని ప్రకటించారు. ప్యూచర్ సిటీ కాలువ్య రహిత నెట్ జీరో సిటీగా చేయాలని లక్ష్యంగా పెట్టుకున్నామని చెప్పారు.

స్పష్టమైన విజన్... కొత్తగా ఆర్థిసీలోకి 3,200 ఈపీ బస్సులను తీసుకువస్తున్నామని రేవంత్ పేర్కొన్నారు. దేశంలోనే ఎలక్ట్రిక్ వాహనాలు అత్యంత వేగంగా తెలంగాణలో అమృద్వతున్నాయని వివరించారు. రాష్ట్రం ఏర్పడి దశాబ్దం గడుస్తోందని.. తమకు రాష్ట్ర భవిష్యత్ పై ఒక విజన్ ఉందని వెల్లడించారు. అదే తెలంగాణ రైజింగ్ అని ఉద్ఘాటించారు. ప్రకృతి విపత్తులను ఎదుర్కొవడానికి హైదరాబాద్ సిద్ధమ వుతోందని వివరించారు. వరదలు లేని నగరంగా హైదరాబాద్ ను తీర్చిదిద్దాలనుకుంటున్నామని చెప్పారు. మూసీ పునరుజ్జీవంతో 55 కిలోమీటర్ల వరకు తాగునీటితో ప్రవహించేలా చేయనున్నా మని చెప్పారు. 2050 సంవత్సరానికి అవసరమయ్యే తాగునీటి అవసరాలకు కావాల్సిన కార్యాచరణను ఇప్పటి నుంచే ప్రారంభించామని వివరించారు.

ఇదీ ప్రణాళిక... రీజినల్ రింగ్ రోడ్ ప్రణాళికల దశలో ఉందని తెలిపారు. 360 కి.మీ పొడవు రీజినల్ రింగ్ రోడ్ ను నిర్మిస్తున్నామని.. దాని చుట్టూ రీజినల్ రింగ్ రైల్వేను ప్లాన్ చేస్తున్నామని సీఎం రేవంత్ సమా వేశం లో వివరించారు. ఓఆర్ఆర్, ఆర్ఆర్ఆర్ లను అనుసంధానించే రేడియల్ రోడ్లు కూడా నిర్మించబోతున్నామని ప్రకటించారు. ఫారా, లైఫ్ సైన్స్, ఎరోస్పేస్, డిఫెన్స్, ఈబీలు, సోలార్ వంటి పరిశ్రమలను ఇక్కడ ఏర్పాటు కాబోతున్నాయని తెలిపారు. స్కైల్స్, ఉద్యోగాల కల్పనపై ప్రధానంగా దృష్టి సారించామని అన్నారు. అవుటర్ రింగ్ రోడ్ బయట ఉన్న గ్రామీణ తెలంగాణలో వ్యవసాయం, సేంద్రియ వ్యవసాయం, కోల్డ్ స్టోరేజీలు, గిడ్డంగుల వంటి పైన దృష్టి పెడతామని చెప్పారు. ఏపీలోని బందర్ ఓడరేవుతో అనుసంధానం చేస్తూ ప్రత్యేక రహదారితో పాటు రైల్వే కనెక్షన్ ఏర్పాటు చేయబోతున్నామని వెల్లడించారు.

మన ఆర్థిక వ్యవస్థ వృద్ధి చెందాలని , మార్కెట్లు స్వేచ్ఛగా పనిచేయాలని తాము కోరుకుంటున్నామని ...తెలంగాణలో పెట్టుబడులు పెట్టేందుకు తమతో కలిసి రావాలని కోరారు.



కేటీఆర్ కు మరో షాక్..

కేటీఆర్ పై మరో కేసు నమోదు

బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ పై హైదరాబాద్ బంజారాహిల్స్ పోలీస్ స్టేషన్ లో కేసు నమోదైంది. గురువారం ఏసీబీ విచారణ అనంతరం బంజారాహిల్స్ లోని బీఆర్ఎస్ కార్యాలయం వరకు అనుమతి లేకుండా ర్యాలీ నిర్వహించారని ట్రాఫిక్ పోలీసులు ఫిర్యాదు చేశారు. ట్రాఫిక్ పోలీసుల ఫిర్యాదు మేరకు కేటీఆర్ తోపాటు గెల్లు శ్రీనివాస్, బాల్క సుమన్, మున్నె గోవర్ధన్, క్రిశాంత్, జైసింహ, తదితరులపై 305, %తీ/ఎ/ఎ 62 బీఎన్ఎస్ సెక్షన్ కింద కేసు నమోదైంది. కాగా, ఫార్యూలా ఈ రేస్ కేసులో గురువారం కేటీఆర్ ను ఏసీబీ అధికారులు దాదాపు 7 గంటలపాటు విచారించారు. విచారణ అనంతరం ఏసీబీ ఆఫీసు నుంచి బంజారాహిల్స్ లోని బీఆర్ఎస్ ఆఫీస్ వరకు కేటీఆర్ ర్యాలీగా వెళ్లారు. అయితే, అనుమతి లేకుండా ర్యాలీ తీసి వాహనదారులకు ఇబ్బంది కలిగించడమే కాకుండా ట్రాఫిక్ రూల్స్ ఉల్లంఘించినందుకు కేటీఆర్ పై ట్రాఫిక్ పోలీసులు ఫిర్యాదు చేశారు. మరోవైపు, గురువారం విచారణ అనంతరం బయటకు వచ్చిన కేటీఆర్ ఏసీబీ ఆఫీస్ దగ్గర మీడియాతో మాట్లాడుతుండగా డీసీపీ అడ్డుకున్నారు. ఇక్కడ మాట్లాడద్దని.. పార్టీ ఆఫీసుకు వెళ్లి ప్రెస్ మీట్ పెట్టి మాట్లాడుకోవాలని కేటీఆర్ కు ఆయన సూచించారు. దీంతో మీడియాతో మాట్లాడితే మీకెందుకు భయపడుంటూ డీసీపీపై కేటీఆర్ ఆగ్రహం వ్యక్తం చేశారు. ఆ తర్వాత అక్కర్లుంది తెలంగాణ భవన్ కు వెళ్లిపోయారు. ఇది ఇలావుండగా, ఏసీబీ విచారణ అనంతరం తెలంగాణ భవన్ లో నిర్వహించిన మీడియా సమావేశంలో కేటీఆర్ మాట్లాడారు. ఏసీబీ అధికారులు అడిగిన ప్రశ్నలే మళ్లీ మళ్లీ అడిగారని.. అలా 82 ప్రశ్నలు అడిగారని చెప్పారు. రాజకీయ కక్షతోనే తనపై తప్పుడు కేసు పెట్టించారని ఏసీబీ అధికారులకు కూడా అర్థమైందన్నారు. కేసులో ఎలాంటి విషయం లేదని కేటీఆర్ చెప్పుకొచ్చారు. ఫార్యూలా ఈ రేస్ అనేదాన్ని తొలపించి ఇండియాకు తీసుకొచ్చామని కేటీఆర్ తెలిపారు.

హైదరాబాద్ లో కొనసాగించాలని భావించామన్నారు. అనుకున్నది అనుకున్నట్లు జరిగితే తెలంగాణకు భవిష్యత్తులో ఈపీ రంగంలో పెట్టుబడులు వస్తాయనే సదుద్దేశంతో పనిచేశామని తెలిపారు. ఫార్యూలా ఈ రేస్ వ్యవహారంలో ఎలాంటి అవినీతి లేదని.. అవినీతి పనులు తాము చేయమని కేటీఆర్ చెప్పుకొచ్చారు. ఎన్నిసార్లు విచారణకు విలిచినా తప్పుకుండా వస్తానని తెలిపారు. తనకు ఎలాంటి ఇబ్బంది లేదని ఏసీబీ అధికారులకు చెప్పినట్లు వెల్లడించారు. ఇలాంటివి మరో వంద కేసులు పెట్టినా ఎదుర్కొంటామన్నారు. తమపై ఎవరెన్ని కుట్రలు చేసినా.. ఎన్ని విధాలుగా ఇబ్బందులకు గురిచేసినా ఈ విధాదంతా ప్రజా సమస్యలపై పోరాటం చేస్తూనే ఉంటామని కేటీఆర్ చెప్పారు. పదేళ్ల బీఆర్ఎస్ పాలనలో కేసీఆర్ నేతృత్వంలో ఎంతో నిబద్ధతతో, ఎక్కడా అవినీతి లేకుండా పనిచేశామని చెప్పారు.

భారీగా నిధులు విడుదల

హైదరాబాద్ / అమరావతి : దేశంలోని వివిధ రాష్ట్రాలకు కేంద్రం శుభవార్త చెప్పింది. పన్నుల్లో వాటా కింద శుక్రవారం రాష్ట్రాలకు నిధులు విడుదల చేసింది. మొత్తం రూ.1,73,030 కోట్లు విడుదల చేస్తూ ఉత్తర్వులు జారీ చేసింది. ఇందులో ఆంధ్రప్రదేశ్ కు రూ.7002 కోట్లు, తెలంగాణకు రూ.3,637 కోట్లు విడుదల చేసింది. మూలధన వ్యయం, అభివృద్ధి, సంక్షేమానికి నిధులు కేటాయిస్తున్నట్లు పేర్కొంది. ఇదిలా ఉండగా.. నిధుల కేటాయింపుపై తెలంగాణ ప్రభుత్వం అసహనంగా ఉన్నట్లు తెలుస్తోంది. ఆంధ్రప్రదేశ్ కు అధిక నిధులు కేటాయించి.. అందులో సగం కూడా తెలంగాణకు కేటాయించకపోవడంపై సీఎం సహా మంత్రులు కూడా మండిపడుతున్నట్లు తెలుస్తోంది. మొదటి నుంచి కూడా తెలంగాణ పట్ల కేంద్రం చిన్నచూపు చూస్తోందని కేంద్రంపై విమర్శలు చేస్తున్నారు. 'రాబోయే పండగ సీజన్ ను దృష్టిలో ఉంచుకుని, రాష్ట్రాల మూలధన వ్యయాన్ని వేగవంతం చేయడానికి, వారి అభివృద్ధి/సంక్షేమ సంబంధిత వ్యయాలకు ఆర్థిక సహాయం కోసం విడుదల చేస్తున్నాం' అని కేంద్ర ఆర్థికశాఖ పేర్కొంది.

తెలుగు రాష్ట్రాలకు కేంద్రం గుడ్ న్యూస్

సంపాదకీయం



మళ్ళీ స్థానిక ఎన్నికలపై చర్చ

స్థానిక సంస్థల ఎన్నికలపై మళ్ళీ రాజకీయ చర్చ మొదలైంది. త్వరలోనే ఎన్నికలు ఉంటాయంటూ కాంగ్రెస్ పీపీసీ భేటీలో సీఎం రేవంత్ రెడ్డి తాజాగా కామెంట్ చేసిన విషయం తెలిసిందే. మరోవైపు రాష్ట్ర ఎన్నికల సంఘం (ఎస్ ఈసీ) ఇప్పటికే స్థానిక ఎన్నికల నిర్వహణకు సంబంధించి అన్ని ఏర్పాట్లు పూర్తి చేసి రాష్ట్ర ప్రభుత్వ గ్రీన్ సిగ్నల్ కోసం ఎదురుచూస్తోంది. వాస్తవానికి సంక్రాంతి పండుగ నాటికి ఎన్నికల నోటిఫికేషన్ విడుదల చేసి, 15, 20 రోజుల్లోనే మొదట జీపీ, ఆ తర్వాత మండల ఎన్నికలు నిర్వహిస్తారనే ఊహాగానాలు గతంలోనే వచ్చాయి. తాజాగా ఈ నెలాఖరులోగా రైతు భరోసా, ఇందిరమ్మ రైతు కూలీ భరోసా చెల్లింపు మొదలుపెట్టాక, ఎన్నికల షెడ్యూల్ ఇస్తే మంచిదనే సూచనలు అధికారపార్టీకి అందినట్టు తెలుస్తోంది. ఫిబ్రవరి మొదటివారంలోగా నోటిఫికేషన్ ఇచ్చి రెండువారాల్లో ఒక ఎన్నిక, మరో వారం, పదిరోజుల గడువు ఇచ్చి మరో ఎన్నిక పూర్తి చేస్తే అన్నివిధాలా బావుంటుందనే అభిప్రాయం అధికారపార్టీలో వినిపిస్తోంది. మార్చి నెలలో ఇంటర్, టెన్త్ పరీక్షలు ఉన్నందున అంతకు ముందే ఎన్నికలు జరిపితే మంచిదనే అభిప్రాయం కూడా వ్యక్తమవుతోంది. ఫిబ్రవరిలోనే మూడు ఎమ్మెల్యే స్థానాలకు ఎన్నికలు కూడా జరగాల్సి ఉన్నందున, పనిలో పనిగా స్థానిక ఎన్నికలు కూడా నిర్వహిస్తే మంచిదని భావిస్తున్నారు. ముందుగా పంచాయతీల ఎన్నికలు, ఆ తర్వాత మండల, జిల్లా పరిషత్ ఎన్నికలు నిర్వహించే అవకాశాలున్నాయి. ఫిబ్రవరిలో అసెంబ్లీ బడ్జెట్ సమావేశాలు, ఆయా శాఖలకు సంబంధించి బడ్జెట్ నిధుల వ్యయం పూర్తిచేయాల్సి ఉన్నందున, వేసవి ముగిశాక లేదా మేలో ఈ ఎన్నికలు నిర్వహించే అవకాశం కూడా లేకపోలేదని కాంగ్రెస్ నేతలు అభిప్రాయపడుతున్నారు.

స్థానిక ఎన్నికల్లో బీసీ రిజర్వేషన్ పెంపుపై.... కాంగ్రెస్ మేనిఫెస్టోలో ఇచ్చిన హామీ మేరకు స్థానిక సంస్థల్లో బీసీ రిజర్వేషన్లు 42 శాతం పెంపుదలపై ఇంకా ఎలాంటి స్పష్టత రాలేదు. అయితే రాష్ట్రవ్యాప్తంగా కులగణన సర్వే పూర్తయ్యింది. దీనికి సంబంధించిన నివేదికను ఇంకా ప్రభుత్వం విడుదల చేయలేదు. ఆయా అంశాలపై పరిశీలన చేపట్టిన డెడికేటెడ్ కమిషన్ బీసీలకు ఎంత శాతం రిజర్వేషన్ ఇవ్వాలనే దానిపై ఇంకా నివేదికను సమర్పించలేదు.

దీనిని పరిశీలించాక ఎంతశాతం బీసీ రిజర్వేషన్లు ఇవ్వాలనేది రాష్ట్ర ప్రభుత్వం ఖరారు చేసి ఎన్నికల నిర్వహణకు ఎన్ఈసీకి పంపించనుంది. ఈ ఉత్తర్వులు అందిన వెంటనే రాష్ట్ర ఎన్నికల సంఘం నోటిఫికేషన్ జారీచేసి ఎన్నికల ప్రక్రియను ప్రారంభిస్తుంది.

అధునాతన హంగులతో సమీకృత మార్కెట్లు



కరీంనగర్ : కరీంనగర్ నగరవాసులకు అన్ని హంగులతో కొత్తగా సమీకృత మార్కెట్లు అందుబాటులో రానున్నాయి. ప్రస్తుతమున్న ప్రధాన కూరగాయల మార్కెట్, రైతుబజారు ఉండగా మరో నాలుగింటిని నిర్మించేందుకు గత ప్రభుత్వ హయాంలో పనులు ప్రారంభించారు. స్పార్ట్స్ టీ నిధులతో రెండు చోట్ల, మిగతా రెండు చోట్ల పట్టణ ప్రగతి, ముఖ్యమంత్రి హామీ నిధులు కేటాయించారు. స్పార్ట్స్ నిధులలో కశ్మీర్ గడ్డ రైతుబజారులో పనులు కొనసాగుతుండగా, పద్మనగర్లో మాత్రం ప్రారంభించేందుకు తుది మెరుగులు దిద్దుతున్నారు. ఈనెల 10న కేంద్ర, రాష్ట్ర మంత్రులతో ప్రారంభించేలా నగర మేయర్ వై.సునీల్ రావు చర్యలు చేపట్టారు. మరో వైపు అందులో ఉన్న దుకాణాల్లో వీధివ్యాపారులను కూర్చోవడానికి వీలుగా దరఖాస్తులు ఆహ్వానించారు. ఈనెల 7లోగా దరఖాస్తు చేసుకోవాలని కమిషనర్ ఇప్పటికే ప్రకటన జారీ చేశారు.

క్యాంపు కార్యాలయం ఎదుట పనులు

ప్రధాన కూరగాయల మార్కెట్ సమీపంలో కలెక్టర్ బంగ్లా ఎదురుగా మరో సమీకృత మార్కెట్ పనులు చకచకా చేస్తున్నారు. కమిషనర్ చాహత్ బాజ్ పాయ్ పలుమార్లు పరిశీలించి సగ భాగం పనులు పూర్తి చేసి కూరగాయలు విక్రయించుకోవడానికి వీలు కల్పించాలని నిర్ణయించారు. రోడ్ మీద, టవర్ సర్కిల్ చుట్టూ దుమ్ము, ధూళిలో కూరగాయలు అమ్ముతున్నారు. వీరందరిని ఇందుల్లోకి పంపించి ట్రాఫిక్ సమస్యలు దూరం చేయాలనే ఆలోచనలో ఉన్నారు. క్యాంపు కార్యాలయం ఎదుట స్టాళ్లు నిర్మిస్తున్నారు. త్వరగా పనులు చేస్తే రోడ్ల

మీద విక్రయాలకు చెక్ పడే అవకాశాలు ఉన్నాయి.

సౌకర్యాల ఇలా...

పద్మనగర్ లో 2.08 ఎకరాల స్థలంలో మార్కెట్ ను నిర్మించారు. ఇందులో మొత్తం 239 దుకాణాలు నిర్మించారు. మాంసం, చేపలు అమ్ముకోవడానికి వేర్వేరు దుకాణాలు కేటాయించారు. కిరాణిం సామగ్రికి ప్రత్యేకంగా షెట్లర్లు, క్యాంటీన్, తాగునీరు, సులభకాంప్లెక్స్, విశాలమైన పార్కింగ్ స్థలం ఉన్నాయి. కలెక్టర్ క్యాంపు కార్యాలయం ఎదురుగా 2.31 ఎకరాల స్థలంలో నిర్మాణ పనులు సగం మేర పూర్తయ్యాయి. లోపలి భాగంలో పనులు ప్రారంభించారు. ఇందులో 347 దుకాణాలు అందుబాటులోకి రానున్నాయి. రానున్న రెండు నెలల్లో వినియోగంలోకి తీసుకొచ్చే అవకాశముంది. కశ్మీర్ గడ్డ రైతుబజారు స్థలంలో సమీకృత మార్కెట్ నిర్మిస్తున్నారు. పార్కింగ్, కూరగాయలు, చేపలు, మాంసం అమ్ముకునేలా స్టాళ్లు ఉండనున్నాయి. కిసానగర్ వ్యవసాయ మార్కెట్ ఆవరణలో నిర్మిస్తున్న మార్కెట్ పనులు ఆగినట్లేనని తెలుస్తోంది. దీనిపై పలు రకాల ఫిర్యాదులు ఉండటం, నిధుల కొరత ఉండటంతో ఆ వైపు చూడటంలేదు.

16 వరకు దరఖాస్తు గడువు పెంపు

పద్మనగర్ సమీకృత మార్కెట్ లో దుకాణాల కోసం దరఖాస్తు చేసుకోవడానికి ఈనెల 16 వరకు పొడిగించినట్లు నగరపాలక కమిషనర్ చాహత్ బాజ్ పాయ్ ఒక ప్రకటనలో తెలిపారు. వరకు గడువు విధించగా.. 154 దరఖాస్తులు మాత్రమే వచ్చినట్లు అధికారులు తెలిపారు.

నిధుల కేటాయింపులో నిర్లక్ష్యం



ఎల్లంపల్లి : జలాశయం నిల్వ జలాలను ఎత్తిపోతల ద్వారా పాలకుర్తి మండలం కుక్కలగూడూరులోని బండలవారు చెరువులోకి మళ్లించేందుకు రూ.10 కోట్లతో ఏడేళ్ల కిందట పనులు ప్రారంభించారు. 5 కి.మీ. మేర పైపులైన్ పనులు కొనసాగుతున్నాయి. బండలవారు చెరువు కట్ట సామర్థ్యం పనులు చేయాలి ఉంది. ప్రాజెక్టు నిర్మిస్తే 800 ఎకరాలకు సాగు నీరందనుంది. ఏడేళ్లుగా పనుల్లో పురోగతి లేదు. పైపులైన్ పనులు వెక్కిరిస్తున్నాయి. ప్రాజెక్టు నిర్మాణంతో జయ్యారం, పూలూర్ గ్రామాల్లో భూగర్భ జలాల పెరగనున్నాయి. సంయుక్త సర్వేలో జాప్యం

సంఘం

మంథని మండలం భట్టుపల్లి సమీపంలో మర్రివారు ప్రాజెక్టు నిర్మించేందుకు 1992లో రూ.38.02 లక్షలు మంజూరు చేశారు. ఈ ప్రాజెక్టు నిర్మాణంతో 25.05 హెక్టార్ల అటవీ, 14 ఎకరాల పట్టా భూములు ముంపునకు గురి కానున్నాయి. 2013లో అటవీశాఖకు రూ.4.82 కోట్లు, రైతులకు రూ.2.94 కోట్లు చెల్లించారు. కేంద్ర వర్యావరణ మంత్రిత్వ శాఖ నుంచి ఫేజ్-1 అనుమతి వచ్చింది. ప్రత్యామ్నాయంగా జగిత్యాల జిల్లా బుగ్గారంలో భూమి కేటాయించారు.

ఆయా భూములను రెవెన్యూ, అటవీ, నీటి పారుదల శాఖల ఆధ్వర్యంలో సంయుక్త సర్వే చేసి హద్దులు నిర్ణయించాల్సి ఉంది. ఈ నివేదిక సమర్పిస్తేనే అటవీ శాఖ నుంచి ఫేజ్-2 అనుమతి వస్తుంది. సంయుక్త సర్వేలో జాప్యం నెలకొంది. ప్రతిపాదనలకే పరిమితం కాల్యులేరాంఫూర్ మండలం పెద్దరాతుపల్లి శివారులోని గుంటిమడుగు ప్రాంతంలో మానేరుపై చెక్ డ్యాం నిర్మాణాన్ని 2016లో అప్పటి రాష్ట్ర ఐడీసీ చైర్మన్ ఈడ శంకర్ రెడ్డి తెరపైకి తెచ్చారు. వాగుకు ఇరువైపులా ఎత్తయిన గుట్టలను అనుసంధానిస్తూ చెక్ డ్యాం తో నీటిని ఎత్తిపోయాలని సంతకల్పించారు. మెట్ట ప్రాంతాల్లోని కాల్యులేరాంఫూర్, ఓదెల మండలాల్లోని 10 వేల ఎకరాలకు సాగు నీరందించాలని భావించారు. అప్పటి కలెక్టర్ వర్మడి పరిశీలించి డీవీఆర్ సర్వేకు నిర్ణయించారు. వివిధ కారణాలతో చెక్ డ్యాం నిర్మాణం ప్రతిపాదనలకే పరిమితమైంది. ఏటా పంట చివరి దశలో ఎస్సార్ సి నీరందక వేలాది ఎకరాల్లో పంటలు ఎండిపోతున్నాయి. నీటి వనరులను సద్వినియోగం చేసుకుంటే మెట్ట ప్రాంతం సాగులోకి రానుంది.

పల్లె పోరుకు సన్నాహాలు

కొబ్బరితోట, వజ్రం, బతెల్, డోర్ హ్యాండిల్, టీ జల్లెడ, చేతికర్ర, మంచం, పలక, టేబుల్, బ్యాటరీలైట్, బ్రష్, పడప, బిస్కెట్, వేణువు, చైర్, చెప్పులు, గాలిబడగ గుర్తులను కేటాయించనున్నారు. అదేవిధంగా వార్డు సభ్యులకు గౌను, గ్యాస్ పోయింట్, స్టూల్, గ్యాస్ సిలిండర్, బీరువా, ఈల, కుండ, డిష్ వాషింగ్ సోప్, గంట, మూకుడు, ఐస్ క్రిమ్, గాజుగ్లాసు, పోస్టడబ్బా, కవర్, హాకి కర్ర, బంతి, నెక్ట్, కటింగ్ షేయర్, విద్యుత్తు స్తంభం, కెటిల్ ఉన్నాయి. పోటీలో ఉన్న అభ్యర్థుల సంఖ్య ఎక్కువగా ఉంటే మరో బ్యాలెట్ కేటాయించనున్నారు. ఇప్పటికే బ్యాలెట్ పత్రాల ముద్రణకు టెండర్లు అప్పగించారు. బ్యాలెట్ ముద్రణ-బంగారి సరేకే, డీఎల్ఎస్ సి నిలిపి వంచాయంతే ఎన్నికల నిర్వహణకు ఏర్పాట్లు చేస్తున్నారు. ఒక్కొక్కటిగా పనులు పూర్తి చేస్తున్నారు. ఇప్పటికే ఓటరు తుది జాబితా విడుదల చేశాం. పోలింగ్ కేంద్రాలు, బ్యాలెట్ బాక్సులు, కరదీపికుల సిద్ధం చేశాం. సర్పంచి, వార్డు సభ్యుడిగా పోటీ చేసే వారికోసం గుర్తుల కేటాయింపు జరిగింది. బ్యాలెట్ పత్రాల ముద్రణకు సంబంధించిన టెండర్ పూర్తయింది.

మధ్యాహ్న భోజనాన్ని పరిశీలించిన అధికారులు, కాంగ్రెస్ పార్టీ నాయకులు



గంభీరావుపేట (ఎల్లారెడ్డిపేట)జనవరి 10(ప్రభాత సమాచారం): ఎల్లారెడ్డిపేట మండల కేంద్రంలోని జడ్పీ హెచ్ఎస్ పాఠశాలలో మధ్యాహ్న భోజనాన్ని ఎంపీ డి.ఎస్. నత్తయ్య, డి.ఎస్. తానిల్లూర్ సత్యనారాయణ, బ్లాక్ కాంగ్రెస్ అధ్యక్షులు దొమ్మల నరసయ్య, మండల అధ్యక్షుడు సద్ది లక్ష్మారెడ్డి, కాంగ్రెస్ జిల్లా నాయకులు షేక్ గౌస్, కలిసి పరిశీలించారు. అనంతరం విద్యార్థులతో కలిసి భోజనం చేసారు. వంటకాలు ఎలా చేస్తున్నారని వంట చేసే సిబ్బందిని అడిగి తెలుసుకున్నారు. ఈ సందర్భంగా చెన్ని బాబు, గుండాడి రామ్ రెడ్డి, నంది కిషన్, మెండే శ్రీను తదితరులు పాల్గొన్నారు.

గెజెట్ ఆఫీసర్ల సంఘం డైరీల అందజేత



గంభీరావుపేట (సిరిసిల్లా) జనవరి 10(ప్రభాత సమాచారం): కేంద్ర మంత్రి బండి సంజయ్, రాజస్థాన్ సిరిసిల్లా జిల్లా ఎస్సీ అఖిల్ మహాజనకు తెలంగాణ గెజెట్ ఆఫీసర్ల సంఘం డైరీ క్యాలెండర్లను అందజేశారు. ఈ కార్యక్రమం లో అధ్యక్షులు సమర్ సేన్, కార్యదర్శి జబీ ఉల్లా, కోశాధికారి అహ్మద్ రహ్మాన్, జాయింట్ సెక్రటరీ అనీల్, శ్రీకాంత్, కార్యదర్శ సభ్యులు కవిత, శేఖర్, భాగ్యలక్ష్మి ఉన్నారు.

చరిత్ర ఘనం.. పరిస్థితి దయగీయం

హైదరాబాద్ : అద్భుతమైన కళా సంపద.. అపురూప శిల్పాలు.. అరుదైన ఈజిప్షియన్ మమ్మీ.. ప్రపంచంలోనే ఘనమైన నాణెలు.. ప్రసిద్ధ జైన, బౌద్ధ శిల్ప సంపద ఉన్న రాష్ట్ర పురావస్తు ప్రదర్శనశాల (స్టేట్ ఆర్కియాలజీ మ్యూజియం) నిరాదరణకు గురై సందర్భాలకు దూరమవుతోంది. 94 ఏళ్ల చరిత్ర కలిగిన పబ్లిక్ గార్డెన్ లో ని స్టేట్ మ్యూజియంలో అరుదైన కళా సంపద పెట్టెలు.. తాళాలు వేసిన గదులకే పరిమితమవుతోంది.

ఎన్నో ప్రత్యేకతలు

దాదాపు వందేళ్ల చరిత్ర కలిగిన వారసత్వ భవనంలోని స్టేట్ ఆర్కియాలజీ మ్యూజియం ప్రపంచంలోనే విశ్వోదయా ఆల్బర్ట్ మ్యూజియం తర్వాత అత్యంత అరుదైన నాణెలు కలిగిన మ్యూజియంగా ప్రసిద్ధిగాంచింది. మన దేశంలో ఉన్న ఆరు ఈజిప్షియన్ మమ్మీల్లో ఒకటి ఇక్కడే ఉంది. అరుదైన మధ్య యుగపు నాటి అబ్దుల్ రహ్మాన్ సోగతాయి ముంటింగ్స్ ఇక్కడే ఉన్నాయి. గద్వాల సంస్థాన కాలానికి చెందిన కూచిపూడి జడ సహా మధ్యయుగానికి సంబంధించిన అనేక నగలు ఉన్నాయి. శిలాయుగం నుంచి మధ్యయుగం దాకా జనజీవనంలో అన్ని అంశాలను స్పృశించే వస్తువులు ఉండటం విశేషం. కంచు విగ్రహాలు, బౌద్ధశిల్పాలు, బావికొండలో దొరికిన బుద్ధుని అస్తికలు.. కుతుబ్ షాహీ కాలానికి సంబంధించిన వస్త్రధారణ, దక్కన్ మినియేచరీలు, అరుదైన శాసనాలు, మధ్యయుగంలో యుద్ధాల్లో ప్రత్యేక పాత్ర పోషించిన వివిధ రకరకాల ఫిరంగులు, అంతర్జాతీయ పరిశోధకులు ఆసక్తిగా పరిశోధించే జైన శిల్పాలు.. ఇలా తరగిన అరుదైన వారసత్వ సంపద ఈ మ్యూజియం సొంతం. కానీ, సందర్శకుల సంఖ్య రోజు 30, 40 మంది కూడా ఉండకపోవడం ఆలోచించాల్సిన అంశం.

25 శాతం నిల్వం.. వసతులు లేవు

స్టేట్ మ్యూజియంలో 80 మంది ఉద్యోగులకు 20 మందే ఉన్నారు. సిబ్బంది లేక కొన్ని గ్యాలరీలను మూసేశారు. సందర్శకులకూ కనీస వసతులు లేవు. తలుపులు లేని మరుగుదొడ్లు.. విరిగిన కుర్చీలు.. పగిలిన కిటికీలు.. అరకొర విద్యుత్ డీపాలతో దారుణమైన పరిస్థితుల్లో మ్యూజియం ఉంది. వేర్వేరు ప్రాంతాల నుంచి విద్యార్థులను తీసుకువస్తున్నారు. చివరకు ఇక్కడికి ఎందుకు వచ్చామా? అని అభిప్రాయం వ్యక్తం చేస్తున్నారు.

నామమాత్రంగానే ప్రదర్శన

ఇక్కడ ఎన్నో ఉన్నా ప్రదర్శిస్తోంది నామమాత్రమే. మూడు నాలుగు గ్యాలరీలు మాత్రమే అందుబాటులో ఉన్నాయి. ప్రస్తుతం ఈజిప్షియన్ మమ్మీతోపాటు, డెకరేటివ్ ఆర్ట్ గ్యాలరీ, బుద్ధ గ్యాలరీ, ఇస్లామిక్ ఆర్ట్ గ్యాలరీ, అజంజా చిత్రకళ గ్యాలరీ, అరబిక్, పర్షియన్ శాసనాలతో పాటు, ఆరుబయట ఉన్న ఫిరంగులు, కాకతీయ మండపం, చెక్తో చేసిన రథంతోపాటు శిల్పాలు మాత్రం చూడగలుగుతున్నారు. వందేళ్లనాటి భవనం పలుచోట్ల దెబ్బతింది. బయటి కళారూపాలు వాసకు తడిచి, ఎండకు ఎందుతున్నా పట్టించుకోవడం లేదు.

తీవ్ర నిరాశకు గురయ్యాం: ఉపాధ్యాయుడు, మహబూబ్ నగర్ జిల్లా 40 మంది పిల్లల్ని విజ్ఞానయాత్రకు ఇక్కడికి తీసుకొచ్చాం. సగం కూడా ప్రదర్శించడం లేదు. ఏది చూసినా గొట్టు మూసీ, తాళాలు వేసే ఉన్నాయి. ఉన్నవాటి వివరాలు సరిగ్గాలేవు. వివరించేవారు లేరు. పిల్లలు పది నిమిషాలు కూడా మ్యూజియంలో ఉండలేదు.

కటాఫ్ తేదీ ఎత్తివేత ఎప్పుడో!

జగిత్యాల : రాష్ట్రప్రభుత్వ వైఖరి వేలాదిమంది బీడీకార్మికుల పాలిట శాపంగా మారింది. 2014 ఫిబ్రవరి 28 వరకు పీఎఫ్ ఖాతాలో నమోదైనవారికే జీవనభృతి పింఛన్ను అందిస్తున్నారు. కటాఫ్ తేదీ తరువాత పీఎఫ్ కార్డు వచ్చినా ప్రభుత్వం పింఛన్‌కు పరిగణనలోకి తీసుకోలేదు. మరోవైపు 2022 ఆగస్టులో కేవలం నిజామాబాద్ జిల్లాలో పీఎఫ్ కటాఫ్ తేదీని ఎత్తివేస్తున్నట్లు ప్రకటించినా ఇప్పటికీ అమల్లోకి రాకపోగా ఇతర జిల్లాల్లోనూ ఇదే పరిస్థితి నెలకొంది. భారాన రెండుసార్లు అధికారంలో ఉన్నపుడు కటాఫ్ తేదీని ఎత్తివేయకపోగా కాంగ్రెస్ ప్రభుత్వం ఏర్పడి ఏడాది గడచినా ఎత్తివేయక అర్హులైన వేలాదిమంది ప్రభుత్వ ఆసరాకు దూరమయ్యారు. కటాఫ్ తేదీతో సంబంధం లేకుండా పీఎఫ్ ఖాతాకలిగిన పత్తిఒక్కరూ ఆసరా పింఛన్‌కు దరఖాస్తు చేయాలని గతంలో ప్రభుత్వం సూచించటంతో వేలాదిమంది దరఖాస్తు చేశారు. 18-50 ఏళ్లలోపు వయసువారు 1.5 లక్షల్లోపు ఆదాయం కలిగి, ఆధార్, ఓటరు గుర్తింపుకార్డు, బ్యాంకుఖాతా, రేషన్‌కార్డు, ఈపీఎఫ్ అపాయింట్మెంట్‌లెటర్, ఆన్‌లైన్ స్టేట్మెంటు, పాస్‌పోర్టుసైజు ఫొటోతో ఎంపీడీవో కార్యాలయాల్లో, మున్సిపల్ కార్యాలయాల్లో అందించారు. కానీ వీరికి ఇప్పటికీ పింఛన్ మంజూరు



కాలేదు.పూర్వపు కరీంనగర్ జిల్లాలోని లక్షలాదిమందికి దశాబ్దాలుగా ఉపాధి కల్పించిన బీడీ పరిశ్రమ క్రమంగా సంక్షోభంలో కూరుకుపోతోంది. ఆసరా ఫింఛన్ పొందుతున్న బీడీ కార్మికుల సంఖ్యరిత్యా జగిత్యాల జిల్లా రాష్ట్రంలోనే రెండోస్థానంలో ఉండగా సిరిసిల్ల జిల్లా నాలుగోస్థానంలో ఉండటం ఇక్కడివారి అనుబంధ ఉ పాధిని వెల్లడిస్తోంది. జగిత్యాల, కోరుట్ల, సిరిసిల్ల, మెట్టల్లి, వేములవా డ, రాయకల్ తదితర ప్రధాన పట్టణాలు, మండలాలు, పల్లెల్లోనూ బీడీ పరిశ్రమ ఆధారితంగా వేలాదిమంది జీవనం సాగిస్తున్నారు. స్థానికంగా 46 వరకు బీడీ కంపెనీలుండటం ఇక్కడి బీడీ పరిశ్రమ ప్రాధాన్యతను వెల్లడిస్తోంది. పల్లెలు, పట్టణాలని తేడాలేకుండా చాలామంది బీడీలు చుట్టడాన్ని ఉపాధిగా మలచుకోగా బీడీ తయారీ ఉత్పత్తులపై జీఎస్టీ ప్రభావం, చవకకరం సిగరెట్ల పోటీతో బీడీలకు మార్కెట్లో గిరాకీ తగ్గి ప్రస్తుతం నెలలో తగినన్ని పనిరోజులు లేనందున కార్మికులు ఆర్థిక ఇబ్బందులకు గురవుతున్నారు. ఈ నేపథ్యంలో పీఎఫ్ కటాఫ్ తేదీని ఎత్తివేసి బీడీలు చుట్టేవారితోపాటుగా ఇతర కార్మికులకు పింఛన్ మంజూరీ, బీడీల తయారీకి తగినట్లు తునికాకును సరఫరా, బీడీల తయారీ ధరను పెంచటం, ప్రధాని ఆవాస్ యోజనద్వారా ఒక్కో ఇంటికి రూ. 1.50 లక్షల రాయితీ ఇవ్వటం, గతంలో మాదిరిగా ప్రభుత్వం సంక్షేమ నిధిని పునరుద్ధరించి తమ పిల్లలకు ఉపకార వేతనాల మంజూరు, ఈఎస్ఐ కార్మిక ఆసుపత్రి ద్వారా వైద్యసేవలు అందించటం, అన్ని రకాల ప్రభుత్వ సంక్షేమ పథకాలను వర్ధిల్పుతోనే తమ మనగడ సాగుతుందని కార్మికులు పేర్కొంటున్నారు.

అన్నదాత ఇంట.. సిరుల పంట

పెద్దపల్లి : జిల్లాలో ఈ ఏడాది వానాకాలంలో అన్నదాత పంట పండింది. సన్న ధాన్యానికి క్వింటాలుకు రూ.500 చొప్పున బోనస్ చెల్లించనున్నట్లు ప్రభుత్వం చేసిన ప్రచారం సత్పితాలనిచ్చింది. గతంతో పోలిస్తే ఈ సీజన్‌లో సన్న వరి సాగు విస్తీర్ణం పెరిగింది. వాతావరణ పరిస్థితులతో అధికారులు అంచనా వేసిన దాని కంటే ధాన్యం దిగుబడి స్వల్పంగా తగ్గింది. బోనస్ చెల్లింపుతో రైతులకు గిట్టబాటు కలిగింది. ఈ సీజన్‌లో ఎలాంటి నమస్వలు లేకుండా ధాన్యం సేకరణ సజావుగా పూర్తి కావడంతో అధికార యంత్రాంగం ఊబిని పీల్చుకుంది. త్వరితగతినైన రైతుల ఖాతాల్లో డబ్బులు జమ కావడం ఊరట కలిగించింది.

50 వేల ఎకరాలు లభికం

వానాకాలంలో 2.09 లక్షల ఎకరాల్లో వరి సాగయింది. ఇందులో 1.72 లక్షల ఎకరాల్లో సన్న రకం, 36 వేల ఎకరాల్లో దొడ్డు రకం వేశారు. ఈ సీజన్‌లో సన్న వరి సాగు విస్తీర్ణం 50 వేల ఎకరాలు పెరిగింది. ఈ మేరకు 3.50 లక్షల మెట్రిక్ టన్నుల సన్న ధాన్యం, 90 వేల మెట్రిక్ టన్నుల దొడ్డు ధాన్యం దిగుబడి రానుందని వ్యవసాయ శాఖ అంచనా వేసింది. వరి పైర్లు పొట్ట దశలో ఉన్నపుడు వాతావరణ పరిస్థితులు అనుకూలించకపోవడంతో ఎకరాకు నాలుగు క్వింటాళ్ల వరకు దిగుబడి తగ్గింది. జిల్లాలో ఇప్పటివరకు దొడ్డు రకం ధాన్యాన్ని ప్రభుత్వ కేంద్రాల్లో 64 వేల టన్నులు, మిల్లర్లు నేరుగా 30 వేల టన్నులు కొనుగోలు చేశారు. సన్న ధాన్యానికి సంబంధించి 2.18 లక్షల టన్నులను ప్రభుత్వ కొనుగోలు కేంద్రాల్లో సేకరించగా మరో 20 వేల టన్నులు కొనుగోలు చేయాల్సి ఉంది. రైతులు సొంత అవసరాలకు మరో 30 వేల టన్నులు ఇళ్లలో నిల్వ చేసుకున్నారు.

కలిసొచ్చిన లభికారుల ప్రచారం

గోదావరి, మానేరు, ఎస్సార్‌సెన్స్ ఆయకట్టు పరిధిలో నీటి వనరులు సమృద్ధిగా ఉండటంతో జిల్లాలో సన్న వరి సాగు వైపు రైతులు మొగ్గు చూపారు. సీజన్ ఆరంభం నుంచే బోనస్ చెల్లింపుపై అధికారులు ప్రచారం చేశారు. ఊహించినట్లుగానే రైతులకు బోనస్ లాభదాయకంగా మారింది. క్వింటాలుకు రూ.500 చెల్లిస్తుండటంతో పెట్టుబడుల భారం తప్పుతోంది. జిల్లాలో ఇప్పటివరకు 50,523 మంది రైతుల నుంచి రూ.658.74 కోట్ల విలువైన 2.83 లక్షల టన్నుల ధాన్యం సేకరించారు. ఇందులో 48,538 మందికి రూ.657.03 కోట్లు చెల్లించారు. 1.98 లక్షల టన్నుల సన్న ధాన్యం వివరాలు ఆన్‌లైన్ చేయగా మొత్తం రూ.99 కోట్ల బోనస్ చెల్లింపాల్సి ఉండగా రూ.75.59 కోట్లు జమయ్యాయి.

ఆర్థిక భారం తీరింది

నాకున్న మూడున్నర ఎకరాలతో పాటు మూడెకరాలు కౌలుకు తీసుకొని సన్న వరి సాగు చేశా. తెగుళ్ల నివారణ చర్యలు తీసుకున్నా. మొత్తం 160 క్వింటాళ్ల దిగుబడి రాగా ప్రభుత్వం నుంచి రూ.80 వేల బోనస్ వచ్చింది. పెట్టుబడి ఖర్చులకు ఆర్థిక భారం తీరింది. -మర్రి దేవేందర్, మచ్చుపేట, ముత్తారం మండలం

రూ.1.35 లక్షల బోనస్ తొమ్మిదెకరాల్లో సన్న వరి వేశా. ఎకరాకు 30 క్వింటాళ్ల చొప్పున 270 క్వింటాళ్ల దిగుబడి వచ్చింది. మొత్తం రూ.1.35 లక్షల బోనస్ వచ్చింది. ప్రభుత్వం ప్రకటించిన బోనస్ రైతులకు ప్రోత్సాహకంగా ఉంది. ఏటీకేడు సాగు ఖర్చులు పెరుగుతుండగా బోనస్ చెల్లింపులు మాకింతో అండగా నిలిచాయి. -గంధం మహేందర్, మల్లాపూర్, ధర్మారం మండలం

సాగర్ చుట్టూ సరికాత్త సాగ్‌సులు



హైదరాబాద్: చారిత్రక హుస్సేన్‌సాగర్ సరికాత్త రూపు సంతరించుకోనుంది. ఖైరతాబాద్ మెట్రో, ఎంఎంటీఎస్ స్టేషన్లను అనుసంధానిస్తూ సాగర్ చుట్టూ నిర్మించ తలపెట్టిన సైమాక్, సైకిల్ ట్రాక్‌కు సంబంధించిన ప్రాజెక్టును ముందుకు తీసుకెళ్లేందుకు ప్రభుత్వం సమావేశమవుతోంది. పబ్లిక్ ప్రైవేటు భాగస్వామ్యంలో ఈ ప్రాజెక్టుకు రూపకల్పన చేసేందుకు పలు సంస్థలతో సంప్రదింపులు చేపట్టాలని నిర్ణయించారు.నగరంలో ప్రధాన వర్షాటక ప్రాంతంలో హుస్సేన్‌సాగర్‌లోని నెక్లెస్‌రోడ్డు, సంజీవయ్యపార్కు, లుంబినీపార్కు, ఎస్టీఆర్ గార్డెన్, ట్యూంక్‌బండ్ కీలకమైనవి. వారాంతాలతోపాటు ఇతర నెలవుల్లో వేల సంఖ్యలో సందర్శకులు వస్తుంటారు. వారాంతాల్లో సందర్శకుల సంఖ్య లక్షపైనే ఉంటుంది. సాగర్ చుట్టూ మరింత ఆకర్షణీయంగా తీర్చిదిద్దేందుకు హైదరాబాద్ మహా నగరాభివృద్ధి సంస్థ(హెచ్‌ఎండీఏ) ప్రణాళిక సిద్ధం చేసింది.

మెట్రోతో అనుసంధానం...

మెట్రోలో వచ్చే వారు హుస్సేన్‌సాగర్ వద్దకు వెళ్లేందుకు ఎక్కువ మంది ఖైరతాబాద్ స్టేషన్‌లో దిగి అక్కడి నుంచి నడిచి ఐమాక్స్ మీదుగా సాగర్ వద్దకు చేరుకుంటారు. ఎంఎంటీఎస్‌లో వచ్చే వారు సైంత ఖైరతాబాద్ స్టేషన్ నుంచి రాకపోకలు సాగిస్తుంటారు. ఈ తరుణంలో మెట్రో, ఎంఎంటీఎస్‌ను అనుసంధానిస్తూ...ఐమాక్స్ మీదుగా అటు

నెక్లెస్ రోడ్డు.. ఇటు ఎస్టీఆర్ పార్కు నుంచి సాగర్ చుట్టూ సైమాక్ నిర్మించాలనేది ప్రణాళిక.

కొన్నిచోట్ల స్తంభాలు వేసి..

మొత్తం 10 కిలోమీటర్ల పైనే సైమాక్ ఉండనుంది. రోడ్డు పక్కనుంచి అవసరమైన చోట సాగర్‌లో స్తంభాలు వేసి...వాటిపై సైమాక్ ఆరు మీటర్ల వెడల్పుతో ఉండనుంది. ఇందులోనే ఒక భాగం సైకిల్ ట్రాక్‌కు, మరో భాగం నడిచే మార్గానికి కేటాయించనున్నారు. ఖైరతాబాద్ మెట్రో, ఎంఎంటీఎస్‌తోపాటు పీపుల్స్‌ప్రాజా, జలవిహార, సంజీవయ్యపార్కు, లుంబినీపార్కు, ఇందిరాపార్కు, ఎస్టీఆర్‌గార్డెన్ ప్రాంతాల్లో ప్రవేశ, నిష్క్రమణ మార్గాలు ఉంటాయి. లిఫ్టులు సైంత ఏర్పాటు చేస్తారు.

పలు ప్రాంతాల్లో ఫుడ్‌కోర్లులు, ఓపెన్ థియేటర్లు, గేమింగ్‌జోన్లు, మినీ థియేటర్లు తదితరాలను అందుబాటులోకి తేసున్నారు. ఒక్కసారి సైమాక్‌లోకి ప్రవేశిస్తే మొత్తం పది కిలోమీటర్ల వరకు వాకింగ్ చేస్తూ హుస్సేన్‌సాగర్ అంచాలను వీక్షించవచ్చు. సైకింగ్, ఉదయపు నడకకు ఈ మార్గాన్ని వినియోగించుకోవచ్చు. పర్యాటకుల నుంచి కొంత టికెట్ రూపేణా పసూలు చేయడంతోపాటు వ్యాపార, వాణిజ్య కార్యకలాపాలకు జోన్లుంటాయి. మొత్తం రూ.500కోట్లు వ్యయమవుతుందని అంచనా వేశారు.

దిలీకీ సంరక్షణ



హైదరాబాద్ : జీహెచ్‌ఎంసీ పరిధిలోని 620 ఎకరాల దక్కన్ ఇన్‌ఫ్రాస్ట్రక్చర్ లిమిటెడ్ (దిల్) భూములకు రక్షణ గోడల నిర్మాణానికి రంగం నిర్వహిస్తుంది. 15 ఏళ్లుగా వాటికి హద్దులే నిర్ధారించిన పరిస్థితులున్నాయి. ఇప్పుడు ఆ భూములకు ప్రవాహ నిర్మించేందుకు తెలంగాణ హౌసింగ్ బోర్డు టెండర్లకు ఖరారు చేసింది. దిల్ పరిధిలో 703 ఎకరాల భూములకుగాను 83 ఎకరాలకు సంబంధించిన వ్యాజ్యాలు న్యాయస్థానాల్లో పెండింగులో ఉన్నాయి. మిగిలిన వివాదరహిత 620 ఎకరాలను కాపాడాలని ప్రభుత్వం నిర్ణయించింది. వాటికి ప్రవారీల నిర్మాణానికి టెండర్ల దాఖలుకు హౌసింగ్ బోర్డు ఈనెల 4న నోటిఫికేషన్ జారీ చేసింది. 18 ప్యాకేజీలుగా ఆ పనులు చేపట్టాలని నిర్ణయించింది. అన్నింటికీ గుత్తేదారులు ముందుకు రావటంతో ఖరారు చేసింది. ఎల్-1గా నిలిచిన గుత్తేదారులకు ఒప్పందాలు చేసుకోవాల్సిందిగా లేఖలు రాసింది.

నిల్లిత వ్యవధిలోనే.. గుత్తేదారులు ఒప్పందం చేసుకున్న నాటి నుంచి

2 నెలల్లో పనులు పూర్తి చేయాలి. ఒక్కో ప్యాకేజీలో సగటున 32 నుంచి 35 ఎకరాల మధ్య ఉన్నట్లు అధికారులు స్పష్టం చేశారు. పొద్దులను గుర్తించేందుకు ఆధునిక సాంకేతికతతో సర్వే చేసినట్లు ఉ న్నతాధికారి ఒకరు చెప్పారు. సాంకేతికతతో గుర్తించిన మేరకు ఆయన భూముల సరిహద్దులను జీపీఎస్‌తో అనుసంధానం చేశామని వివరించారు.

ప్రభుత్వ భూముల పరిరక్షణ...

ఖాళీగా ఉన్న ప్రభుత్వ భూములను పరిరక్షించాలని ప్రభుత్వం నిర్ణయించింది. దిల్ భూములతోపాటు హౌసింగ్ బోర్డుకు చెందిన భూములను కూడా ఆధునిక సాంకేతికతతో అధ్యయనం చేసి జీపీఎస్‌తో అనుసంధానం చేసే ప్రక్రియను అధికారులు ముమ్మరం చేశారు. త్వరలో వేలం చేయనున్న ఫ్లాట్లు, భూముల సరిహద్దులను సైంత సర్వే త్వరలో కొలిక్కి రానున్నట్లు సమాచారం. రక్షణ గోడలు నిర్మించేందుకు రూ.25 కోట్లను కూడా ప్రభుత్వం విడుదల చేసినట్లు ఉన్నతాధికారి వివరించారు.

వేసవికి ముందే జలదరింపు



హైదరాబాద్: నగరంలో వేసవి నీటి ఎద్దడి ప్రమాద ఘంటికలు మోగుతున్నాయి. వారం రోజుల్లో జలమందలి ట్యాంకర్లకు గత ఏడాదికంటే రెట్టింపు డిమాండ్ రావడమే దీనికి నిదర్శనం. రానున్న వేసవిలో తీవ్ర డిమాండ్‌కు సంతకంగా జలమందలి ఖావిస్తోంది. గతేడాది జనవరి మొదటి ఆరు రోజుల్లో 8980 నీటి ట్యాంకర్లు బుకింగ్ కాగా ఈ ఏడాది జనవరి 6 నాటికి 16,257 ట్యాంకర్లు బుక్ కావడం గమనార్హం. వాటిలో 90 శాతంపైగా ట్యాంకర్లను నిర్దేశించిన గడువులోనే పంపినట్లు అధికారులు పేర్కొన్నారు. ఈ నేపథ్యంలో జలమందలి ఎంపీ ఆశోక్‌రెడ్డి ఉ న్నతాధికారులతో ప్రత్యేకంగా సమావేశమై పరిస్థితిని సమీక్షించారు. ట్యాంకర్ కోసం వినతి వచ్చిన వెంటనే నిర్దేశించిన సమయంలోనే వినియోగదారులకు అందించడం అత్యంత ప్రాధాన్య అంశంగా జలమందలి చేపట్టింది. డిమాండ్ వచ్చిన ట్యాంకర్లకు వందశాతం నిర్దేశించిన గడువులోపు పంపాలని నిర్ణయించారు. దీనికి అనుగుణంగా కొత్తగా ఫిల్లింగ్ స్టేషన్లు ఏర్పాటు చేయడంతో పాటు సరఫరాకు అనుగుణంగా ట్యాంకర్ల సంఖ్య పెంచడంపై దృష్టి సారించారు.

ఆ ప్రాంతాల్లోనే.. నగరంలో దుర్భంజెరువు డివిజన్‌లో ఈ నెల మొదటివారంలో ట్యాంకర్లకు భారీ డిమాండ్ వచ్చింది. ఈ డివిజన్‌లో గతేడాది ఇదే సమయానికి 2138 ట్యాంకర్లు బుక్ కాగా ఈసారి 4822 ట్యాంకర్లకు వినతులు వచ్చాయి. అదే విధంగా మణికోండ ప్రాంతంలో గతేడాది కంటే ఈ సారి మూడు రెట్లు ట్యాంకర్లకు డిమాండ్ పెరిగింది. ప్రధానంగా నగరంలో ఎస్సార్‌నగర్, కూకట్‌పల్లి, నిజాంపేట, హఫీజ్‌పేట, బోధుప్పల్ డివిజన్‌లో ట్యాంకర్ల డిమాండ్ గణనీయంగా పెరిగింది.

ఆ నాలుగు నెలలు లభికం విద్యుత్తు వినియోగం మార్పు నెల నుంచి ఒక్కసారిగా పెరుగుతోంది. ఏప్రిల్, మే వరకు ఎండల కారణంగా వాడకం అధికంగా ఉంటుంది. ఈ మూడు నెలలు వార్షిక సగటు వినియోగం కంటే అధికంగా వాడకం ఉంటుంది. పెరుగుదలలో ఏకంగా మార్చి నెలలో 24.52 శాతం నమోదైంది. ఏప్రిల్‌లో 19.66, మేలో 13.46 శాతం రికార్డ్‌లింది. జూన్‌లో తగ్గనా.. జులైలో 12.91 శాతం పెరుగుదల

కనిపించింది.

గరిష్టానికి తగ్గట్టుగా ఏర్పాటు

గత అనుభవాలు దృష్ట్యా ఈ ఏడాది వేసవికి దీనిని కార్యాచరణ చేపట్టింది. గత రెండేళ్లలో 80నుంచి 90 మిలియన్ యూనిట్ల వినియోగం నమోదుకాగా ఈసారి సెంచరీ దాటుతుండటంవల్లారు. గరిష్ట డిమాండ్ 5వేల మెగావాట్లకు తగ్గట్టుగా కార్యాచరణ చేపట్టారు. జనవరికల్లా పూర్తి చేయాలని లక్ష్యంగా పెట్టుకున్నా ఆశించినంత వేగంగా పనులు జరగడం లేదు.ఎన్‌ఈలెడ్ బాధ్యత వచ్చే ఈ వేసవిలో అంతరాయాల సమస్యలు రాకుండా చూసుకోవాల్సిన బాధ్యత ఎన్‌ఈలెడ్‌నైన నూతన సంపత్‌గిరి సందర్భంగా సీఎంపీ ముషారఫ్ ఘరానీ స్పష్టంచేశారు. ఆయన హెచ్చరికలతో.. ఎన్‌ఈలు నిర్లక్ష్యంగా ఉండే సీబిబిందిపై వేటు వేస్తున్నారు. వినియోగదారులు ఫోన్ చేసినా స్పందించకపోవడం, గతంలో వచ్చిన ఫిర్యాదుల ఆధారంగా ఒక పేజీకి మెసా జారీ చేశారు.

శనివారం 11 జనవరి 2025

విమానయానానికి వేగంగా అడుగులు

కొత్తగూడెం : కొత్తగూడెంలో విమానాశ్రయం ఏర్పాటుకు వేగంగా అడుగులు పడుతున్నాయి. రాష్ట్ర ప్రభుత్వం చూపిన స్థలాలపై సాధ్యాసాధ్యాలను పరిశీలించటానికి త్వరలోనే ఎయిర్‌పోర్టు అథారిటీ ఆఫ్ ఇండియా(ఏఏఐ) బృందాలను పంపిస్తామని పౌరవిమానయాన శాఖ మంత్రి కె.రామ్మోహన్‌నాయుడు ఇటీవల ప్రకటించిన విషయం విదితమే. ఇందుకు సంబంధించి ఏఏఐ విజ్ఞప్తి చేరకు రూ.38లక్షలను రాష్ట్ర ప్రభుత్వం మంజూరు చేసింది. జిల్లాలో నిర్మించ తలపెట్టిన గ్రీన్‌ఫీల్డ్ ఎయిర్‌పోర్టుకు టెక్స్ ఎకనామిక్ ఫీజిబిలిటీ సర్వే త్వరలో మొదలుకానుంది.

ముూడు మండలాల పరిధిలో..

కొత్తగూడెం పరిసర ప్రాంతాల్లోని సుమారు 1,000 ఎకరాల్లో ఎయిర్‌పోర్టును నిర్మించనున్నారు. ఇప్పటికే కొత్తగూడెం సమీపంలోని గరిబ్‌పేట చుట్టూ చుంచుపల్లి, సుజాతనగర్, కొత్తగూడెం మండలాల పరిధిలో భూసేకరణపై అధికారులు ఓ అంచనాకు వచ్చారు. తెలంగాణ లో ఆరు రిజిన్‌లో ఎయిర్‌పోర్టులు నిర్మించాలని రాష్ట్ర ప్రభుత్వం నిర్ణయించింది. వీటిని మూడేళ్లలో అందుబాటులోకి తీసుకురావాలని లక్ష్యంగా పెట్టుకుంది. ఇందులో భాగంగానే స్థల సర్వేకు ప్రభుత్వం నిధులు మంజూరు చేసింది. ఏఏఐ ఆధ్వర్యంలో ఎయిర్‌పోర్టు నిర్మాణం కోసం కేటాయించిన స్థలాన్ని ప్రత్యేక బృందాలు సర్వే చేసి నివేదికను



కేంద్రానికి సమర్పించనున్నాయి.

మలుపులు ఎక్కో..

కొత్తగూడెంలో విమానాశ్రయం ఏర్పాటు చేయాలనే అంశం 17ఏళ్లుగా అనేక మలుపులు తిరుగుతోంది. రేణుకాచౌదరి కేంద్రమంత్రిగా పనిచేసిన కాలంలో కొత్తగూడెంలో ఎయిర్‌పోర్టు నిర్మించాలనే అంశం తొలిసారి తెరపైకి వచ్చింది. సుజాతనగర్‌లో నిర్మిస్తారనే ప్రచారం జోరుగా సాగినా.. ఆ తర్వాత స్తబ్ధత ఏర్పడింది. తెలంగాణ రాష్ట్రం ఏర్పడిన తర్వాత దీనిపై అనేకసార్లు చర్చలు జరిగాయి. 2015 జనవరిలో నాటి ముఖ్యమంత్రి కేసీఆర్ అప్పటి పౌరవిమానయానశాఖ మంత్రి అశోక్‌గజపతిరాజును కలిసి కొత్త విమానాశ్రయ నిర్మాణానికి సమాకారమందించాలని కోరారు.

2015 ఫిబ్రవరిలో విమానాశ్రయ నిర్మాణానికి స్థలాన్ని పరిశీలించటానికి తనిఖీ బృందాలను పంపనున్నట్లు విమానయాన మంత్రిత్వశాఖ ప్రకటించింది.2015 ఆగస్టులో కొత్తగూడెం నుంచి 20కి.మీ. దూరంలోని పునుకుడుచెల్మోలో విమానాశ్రయ నిర్మాణం కోసం 1,600 ఎకరాల స్థలాన్ని గుర్తించారు.

2016 సెప్టెంబరులో విమానాశ్రయం ప్రాజెక్టు నిర్మాణానికి 'సైట్ క్లియరెన్స్' సిఫార్సు చేశారు.

2016 డిసెంబరులో 'వస్త్ర ప్రాణుల అభయారణ్యం'లో సాధారణంగా ఎలాంటి అనుమతులు మంజూరు చేయరాదంటూ.. విమానాశ్రయ నిర్మాణానికి ఇక్కడ అవకాశాలు తక్కువగా ఉన్నట్లు ఘజియాబాద్ గ్రీన్ ఇండియా కన్సల్టింగ్ ప్రైవేటు లిమిటెడ్ స్పష్టం చేసింది.

2021 జనవరిలో విమానాశ్రయ అధికారులు కొత్తగూడెం-పాల్వంచ మధ్య ప్రతిపాదిత భూమిని సందర్శించారు. ఆ తర్వాత ఈ అంశం మరుగునపడింది.2023లో రాష్ట్రంలో కాంగ్రెస్ అధికారంలోకి వచ్చాక కొత్తగూడెంలో విమానాశ్రయం ఏర్పాటు అంశం మళ్లీ తెరపైకి వచ్చింది. ఈసారి ఆ దిశగా కార్యాచరణ మొదలైంది. కొత్తగూడెంలో విమానాశ్రయ నిర్మాణానికి రాష్ట్ర ప్రభుత్వం చర్యలు తీసుకుంటోంది. తాజాగా కొత్తగూడెం-పాల్వంచ కార్పొరేషన్ ఏర్పాటుకు మంత్రిమండలి ఆమోదం తెలిపింది. భవిష్యత్తులో కొత్తగూడెం, పాల్వంచ ప్రాంతాలు వాణిజ్యం, పర్యాటక, పారిశ్రామికంగా అభివృద్ధి చెందుతాయి. స్థానికులకు ఉపాధి, ఉద్యోగ అవకాశాలు మెరుగవుతాయి. కూననేని సాంబశివరావు, కొత్తగూడెం ఎమ్మెల్యే

ఫలింపిగి బీటీపీఎస్ ఉద్యోగుల నిరీక్షణ

మణుగూరు : భద్రాద్రి ధర్మర్ విద్యుత్తు కేంద్రం ఉద్యోగుల నిరీక్షణ ఫలించింది. గత 12 ఏళ్లుగా ఉద్యోగులు ఉద్యోగోన్నతుల కోసం ఎదురుచూడగా, ఇటీవల జెన్మో సంస్థ నాలుగు రథాలుగా 47 మందికి ఉద్యోగోన్నతులు కల్పించింది. జీపీఎలు పీఏలుగా, పీఏలు ఫోర్‌మెన్ ఫోర్మేగ్రేడ్‌లుగా, ఫోర్‌మెన్ ఫోర్మేగ్రేడ్‌లు సెకండ్ గ్రేడ్ ఫోర్‌మెన్‌లుగా, సెకండ్ గ్రేడ్ ఫోర్‌మెన్‌లు మొదటి గ్రేడ్ ఫోర్‌మెన్‌లుగా ఉద్యోగోన్నతి పొందారు. ఉద్యోగోన్నతుల కోసం కార్మికులు ఎంతో కాలం నుంచి పోరాటం చేస్తున్నారు. కార్మికులు, కార్మిక సంఘాలు జెన్మో ఉ న్నతాధికారులకు పలుమార్లు విన్నవించిన సందర్భాలు ఉన్నాయి. ఈ నేపథ్యంలో జెన్మో సంస్థ కార్మికులకు ఉద్యోగోన్నతి లభించింది.

ఏటా జరగని డీపీసీ

బీటీపీఎస్‌లో డిపార్ట్‌మెంటల్ ప్రమాన్‌షన్ కమిటీ(డీపీసీ) బీటీపీఎస్‌లో ప్రతిఏటా జరగటం లేదు. ఉద్యోగోన్నతులు కల్పించడంలో డీపీసీ నిర్ణయం మేరకు జరుగుతుంది. బీటీపీఎస్ కొత్త ప్లాంట్ కావడంతో గత నాలుగేళ్లుగా డీపీసీ జరగలేదు. దీంతో గతనెల మాత్రమే డీపీసీ జరగటంతో ఉద్యోగోన్నతులు కల్పించారు. ఖాళీ అయిన స్థానాలను అనుసరించి డీపీసీ ఉద్యోగోన్నతులను కల్పిస్తుంది.

లయనా తక్కువే

1,080 మెగావాట్ల సామర్థ్యం ఉన్న బీటీపీఎస్ ఉద్యోగులకు ఉ ద్యోగోన్నతులు కల్పించటం చాలా తక్కువనే చెప్పాలి. మొదటి నుంచి బీటీపీఎస్‌కి శాంక్షన్ పోస్టులు సంఖ్య తక్కువ. ఈ నేపథ్యంలో ఉ ద్యోగోన్నతులు కూడా తక్కువ కల్పించటం జరిగింది. బీటీపీఎస్ కన్న తక్కువ సామర్థ్యం ఉన్న ప్లాంట్‌లో ఎక్కువ మంది కార్మికులు పని చేస్తుంటే, 1080 మెగావాట్ల సామర్థ్యం ఉన్న బీటీపీఎస్‌లో మాత్రం కేవలం 552 మంది కార్మికులు మాత్రమే విధులు నిర్వహిస్తున్నారు. కీలకంగా పని చేసే ఫోర్‌మెన్‌లు బీటీపీఎస్‌లో 9 మంది పని చేయటం గమనార్హం. దీంతో పైస్థాయిలో పని చేసే ఉద్యోగులు సంఖ్య తక్కువగా ఉండటంతో కింది స్థాయి ఉద్యోగులకు ఉద్యోగోన్నతులు కల్పించటంలో జాప్యం ఏర్పడుతుంది.

ఖాళీలను అనుసరించి ఉద్యోగోన్నతులు

కల్పించాం: బిన్నెస్, సీఈ

ఖాళీలను అనుసరించి ఈ ఏడాదికి ఉద్యోగులకు ఉద్యోగోన్నతులు కల్పించాం. బీటీపీఎస్‌కి కూడా త్వరలోనే ఎక్కువ సంఖ్యలో ఉద్యోగుల కేటాయింపు ఉంటుంది.

బెనిఫిట్ షోలు రద్దంటూ.. ప్రత్యేక షోలకు అనుమతేందీ?: హైకోర్టు

హైదరాబాద్: గేమ్ ఛేంజర్ సినిమాకు టికెట్ల ధరల పెంపు, ప్రత్యేక ప్రదర్శనలపై హైకోర్టులో విచారణ జరిగింది. తాజా పరిణామాల దృష్ట్యా ప్రత్యేక ప్రదర్శనలకు అనుమతిపై న్యాయస్థానం అసంతృప్తి వ్యక్తం చేసింది. బెనిఫిట్ షోలు రద్దు చేశామంటూ, పరోక్షంగా ప్రత్యేక షోలకు అనుమతి ఇవ్వడమేంటని ప్రశ్నించింది. అర్ధరాత్రి ఒంటి గంట దాటిన తర్వాత తెల్లవారజామున షోలకు అనుమతి ఇవ్వడంపై పునఃసమీక్షించాలని ఆదేశించింది. ఈమేరకు హైకోర్టు ప్రత్యేక ప్రధాన కార్యదర్శిని ఆదేశించింది. ప్రేక్షకుల భద్రతను దృష్టిలో ఉంచుకుని బెనిఫిట్, ప్రత్యేక షోలకు అనుమతించా ద్దన హైకోర్టు సూచించింది. నిర్మాత భారీ బడ్జెట్తో సినిమాలు తీసి ప్రేక్షకుల నుంచి వసూలు చేసుకోవడం సరైంది కాదని వ్యాఖ్యానించింది. ఈ విషయంపై తదుపరి విచారణను ఈనెల 24వ తేదీకి వాయిదా వేసింది.



అసెంబ్లీలో చెప్పింది ఒట్టిదేగా.. సీఎంపై హాలీడ్ రావు ఫైర్..



హైదరాబాద్, జనవరి 10: తెలంగాణ ముఖ్యమంత్రి రేవంత్ రెడ్డి తీరుపై మాజీ మంత్రి, బీఆర్ఎస్ ఎమ్మెల్యే హరీష్ రావు హాట్ కామెంట్స్ చేశారు. సీఎం తీరు చూస్తే ఊసరకెల్లి సైతం సిగ్గుపడుతుందన్నారు. గేమ్ ఛేంజర్ సినిమా అదనపు షోలు వేసుకునేందుకు అనుమతి ఇవ్వడంపై హరీష్ రావు తీవ్ర అభ్యంతరం వ్యక్తం చేశారు. ఇదే అంశంపై ట్వీట్ల వేదికగా స్పందించిన హరీష్ రావు.. 'ఒక మహిళ మృతి చెందారు. ఇక మీదట సినిమాలకు స్పెషల్ ప్రివీలెజ్ ఇచ్చేది లేదంటూ అసెంబ్లీ సాక్షిగా ప్రకటించిన ముఖ్యమంత్రి

రెడ్డి.. రెండు వారాలు కూడా తిరగకముందే ఊసరకెల్లి సైతం సిగ్గుపడేలా మాట మార్చారు' అంటూ విమర్శలు గుప్పించారు. టికెట్ రేట్లు పెంచేది లేదంటూ అదే అసెంబ్లీ సాక్షిగా ప్రకటించిన మరో మంత్రి కోమటిరెడ్డి వెంకటరెడ్డి మాటలు సైతం స్వల్ప వ్యవధిలోనే నీటి మూటలు అయ్యాయన్నారు. అసెంబ్లీలో ప్రకటించిన దానికే విలువ లేకపోతే ఎట్లా? అని హరీష్ రావు ప్రకటించారు. అసెంబ్లీని కూడా తప్పుదోవ పట్టిస్తూ టికెట్ రేట్లు, అదనపు షోస్ అనుమతి ఇవ్వడం సభను అవమానించడమేనని అన్నారు. అసెంబ్లీని తప్పుదోవ పట్టించినందుకు ముఖ్యమంత్రిపై, మంత్రిపై సభా హక్కుల ఉల్లంఘన కింద ప్రివీలెజ్ మోషన్ పెడతామని హరీష్ రావు ప్రకటించారు. మాట తప్పుం, మదమ తిప్పుం అంటూ బీరాలు పలికి ఇప్పుడు టికెట్ రేట్లు పెంపునకు ఎలా అనుమతి ఇచ్చారు? ఎవరికి లబ్ధి చేకూర్చేందుకు ఈ నిర్ణయం తీసుకున్నారు? అని ముఖ్యమంత్రి రేవంత్ రెడ్డిని హరీష్ రావు సూటిగా ప్రకటించారు.

ఈ పాపం ప్రభుత్వానిదే.. 'గతంలో మీరు బెనిఫిట్ షోలకు, టికెట్ రేట్లు పెంపునకు అనుమతి ఇవ్వడం వల్లే ఒక మహిళ మృతి చెందారు. మరో పసివాడు ఇంకా అనుమతిలో చిక్కిపోయిపోయాడు. ఈ పాపం మీ ప్రభుత్వానిదే కదా రేవంత్ రెడ్డి. ఆ దురదృష్ట ఘటనను మరిచిపోకముందే ఎందుకు ఈ యూ టర్న్ తీసుకున్నారు. దీని వెనుక ఉన్న మర్కం ఏమిటి' అని హరీష్ రావు ప్రశ్నించారు.

సీఎం రేవంత్ రెడ్డిపై కేటీఆర్ మాస్ సెటైర్లు

హైదరాబాద్: సీఎం రేవంత్ రెడ్డి, కాంగ్రెస్ ప్రభుత్వంపై బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు తీవ్ర విమర్శలు గుప్పించారు. ఈ మేరకు ట్వీట్ల(ఎక్స్) లో ట్వీట్ చేశారు. ఒక్క సీఎంను ఎన్నుకుంటే... ఇంకో అర డజన్ మంది ప్రజా వచ్చారని ఇది తెలంగాణ రాష్ట్ర ప్రజల అదృష్టమని కేటీఆర్ విమర్శించారు. 1+6 ఆఫర్ సీఎం వ్యవస్థను స్వతంత్ర భారత చరిత్రలో ఎప్పుడూ చూడలేదేమో అని అక్షేపించారు. ఏకాకాబాద్ సీఎం తిరుపతి రెడ్డికి ఇవే నా చూడదయ్యారన్న శుభాకాంక్షలు అని సెటైర్లు గుప్పించారు. సీఎం రేవంత్ రెడ్డికి తనది ఒక చిన్న విస్తవమని.. ప్రజాపాలన కాబట్టి ప్రజలకు మీ అనుమలు సీఎంలలో ఎవరు కావాలో ఎంచుకునే



అవకాశం ఇవ్వాలని కోరుకుంటున్నానని అన్నారు. తెలంగాణలో IVRS పద్ధతి పెడితే బాగుంటుందేమో చూడాలని కేటీఆర్ విమర్శించారు.

హైదరాబాద్ పోలీసుల భారీ ఆపరేషన్.. 23 మంది సైబర్ నేరగాళ్ల అరెస్టు

హైదరాబాద్: సైబర్ నేరగాళ్ల కోసం హైదరాబాద్ పోలీసులు భారీ ఆపరేషన్ చేపట్టారు. ఏపీ, కర్ణాటక, యూపీ, గుజరాత్ రాష్ట్రాల్లో ప్రత్యేక ఆపరేషన్ చేపట్టి 23 మంది సైబర్ నేరగాళ్లను అరెస్టు చేశారు. వీరిపై తెలంగాణలో 30, దేశవ్యాప్తంగా 328 కేసులు నమోదయ్యాయి. నిందితుల నుంచి సెల్ ఫోన్లు, చెక్ బుక్లు, సిమ్ కార్డులను స్వాధీనం చేసుకున్నారు. ఇందుకు సంబంధించిన వివరాలను సైబర్ క్రిమి డివీజీ కవిత వెల్లడించారు. సైబర్ నేరాలు చేస్తున్న ముఠాను యూపీలో పట్టుకున్నట్లు చెప్పారు. 5 ప్రత్యేక బృందాలతో 23 మంది సైబర్ నేరగాళ్లను అరెస్టు చేసినట్లు చెప్పారు. వీరు వివిధ నేరాలలో మొత్తం రూ.5.29 కోట్లు కాజేశారన్నారు. 5 రాష్ట్రాల్లో ప్రత్యేక ఆపరేషన్ నిర్వహించినట్లు తెలిపారు. అక్కడి పోలీసుల సాయంతో అధునాతన సాంకేతికతను వాడి పట్టుకున్నట్లు చెప్పారు. నిందితులు దేశవ్యాప్తంగా ట్రేడింగ్, ఉద్యోగాల పేరిట మోసాలకు పాల్పడ్డారని వివరించారు. ఈ ముఠాలో ఓ మహిళ కీలకంగా వ్యవహరించినట్లు పేర్కొన్నారు. "3 కేసుల్లో రూ.39 లక్షలు స్వాధీనం చేసుకున్నాం. 70 ఏళ్ల వృద్ధుడు ఇచ్చిన ఫిర్యాదుతో ఓ మహిళను అరెస్టు చేశాం. ఆమె



దిల్లీలో ఎన్టీవో నడుపుతున్నట్లు గుర్తించాం. దబ్బులకు ఆశపడి నిందితులూ ఎన్టీవో ఖాతాను సైబర్ నేరగాళ్లకు ఇచ్చింది. ఆధారాలను చూపించి ఆమెను అరెస్టు చేసి హైదరాబాద్ కు తీసుకువచ్చాం. ప్రజలు అనుమానిత కాన్స్, మెసేజ్ లు వస్తే స్పందించకూడదు. వాటికి స్పందిస్తే ఖాతా నుంచి దబ్బులు పోయే ప్రమాదముంది" అని కవిత తెలిపారు.



హైదరాబాద్: తెలంగాణలో త్వరలో జరగనున్న మూడు ఎమ్మెల్యే ఎన్నికలకు బీజేపీ అభ్యర్థులను ఖరారు చేసింది. రెండు టీచర్, ఒక గ్రాడ్యుయేట్ ఎమ్మెల్యే ఎన్నికలకు క్యాండిడేట్లు పేర్లను కాపాడారు. పార్టీ ప్రకటించింది. నల్గొండ-ఖమ్మం-వరంగల్ టీచర్ ఎమ్మెల్యే అభ్యర్థిగా నల్గొండ-ఖమ్మం-వరంగల్-అదిలాబాద్-నిజామాబాద్ టీచర్ ఎమ్మెల్యే అభ్యర్థిగా మల్కా కొమరయ్య, కరీంనగర్-మెదక్-అదిలాబాద్-నిజామాబాద్ గ్రాడ్యుయేట్ ఎమ్మెల్యే అభ్యర్థిగా అంజిరెడ్డి పేర్లను బీజేపీ ఫిక్స్ చేసింది.

బీజేపీ జాతీయ అధ్యక్షుడు జేపీ నద్దా ఆదేశాల మేరకు తెలంగాణ బీజేపీ రాష్ట్ర అధ్యక్షుడు కిషన్ రెడ్డి 2025, జనవరి 10వ తేదీన అభ్యర్థుల పేర్లను అనౌన్స్ చేశారు. ఎమ్మెల్యే ఎన్నికల్లో గెలుపు లక్ష్యంగా అధికార కాంగ్రెస్, ప్రతి పక్ష బీఆర్ఎస్ పార్టీల కంటే ముందే కాపాడు పార్టీ ఎన్నికల కనరత్తు మొదలుపెట్టింది. ఇందులో భాగంగానే ఆ రెండు పార్టీల కంటే ముందే అభ్యర్థుల పేర్లను ప్రకటించింది.

అక్రమ నిర్మాణాలపై కొరడా ఝుళిపించిన హైదరాబాద్

హైదరాబాద్, జనవరి 10: నగరంలోని మణికోండలో అక్రమ నిర్మాణాలపై హైదరాబాద్ (%నణ=ఛ%) కొరడా ఝుళిపించింది. నెక్సాఫూర్ చెరువు బఫర్ జోన్ లో అక్రమణలను కూల్చివేస్తోంది. భారీ పోలీసు బందోబస్తు నడుమ కూల్చివేతలు కొనసాగుతున్నాయి. నెక్సాఫూర్ చెరువు బఫర్ జోన్ లో నిర్మించిన నాలుగు విల్లాలను నేలమట్టం చేసిన హైదరాబాద్ నిబ్బంది.. మరికొన్ని విల్లాలను కూల్చివేయడానికి సన్నద్ధమయ్యారు. అయితే నెక్సాఫూర్ చెరువును కట్టా చేయడంతో గతంలో రెవన్యూ, జీపెన్ఎంసీ, హెచ్ఎంసీవీ అధికారులు కూల్చివేశారు. మూడు సార్లు కూల్చివేసినా మళ్లీ అక్రమ నిర్మాణాలు వెలిశాయి. దీంతో హైదరాబాద్ కమిషనర్ రంగనాథ్ ఆదేశాల మేరకు కూల్చివేతలు సాగుతున్నాయి. అలాగే విల్లాలను నిర్మించిన బిల్డర్లపై హైదరాబాద్ కేసు నమోదు చేసింది. నెక్సాఫూర్ చెరువుపై అక్రమంగా నిర్మించిన దాదాపు 10కి పైగా విల్లాలను హైదరాబాద్ అధికారులు కూల్చివేస్తున్నారు. గతంలో కూల్చివేతలు చేసినప్పటికీ తిరిగి నిర్మాణాలు చేయడంపై హైదరాబాద్ అధికారులు సీరియస్ అయ్యారు. అక్రమ నిర్మాణాలపై హైదరాబాద్ ఫిర్యాదులు వచ్చినటువంటి నేపథ్యంలో హైదరాబాద్ అధికారులు రంగంలోకి దిగారు. ఇందులో భాగంగా ఈరోజు కూల్చివేతలను చేపట్టింది హైదరాబాద్. దాదాపు నాలుగు విల్లాలను కూల్చివేసిన అధికారులు... మరో పది విల్లాలను కూల్చివేయనున్నట్లు తెలుస్తోంది. నెక్సాఫూర్ చెరువు ఎఫ్ఐటీఎల్, బఫర్ జోన్ పరిధిలో ఈ నిర్మాణాలు వెలిశాయి. గతంలో టౌన్ ప్లానింగ్ అధికారులు, రెవన్యూ అధికారులు ఈ అక్రమ నిర్మాణాలను కూల్చివేశారు. ఆ తరువాత తిరిగి నిర్మాణాలు వెలిశాయి. మూడు సార్లు కూల్చివేతలు జరిగినప్పటికీ స్థానిక అధికారులను మేనేజ్ చేసుకుని అక్రమ నిర్మాణాలను చేస్తున్నారంటూ స్థానికుల నుంచి ఫిర్యాదులు వచ్చాయి.



ఈ నేపథ్యంలో నెక్సాఫూర్ చెరువులో వెలసిన అక్రమ విల్లాలను హైదరాబాద్ అధికారులు నేలమట్టం చేస్తున్నారు. కొద్దిరోజుల క్రితం హైదరాబాద్ కమిషనర్ రంగనాథ్ అక్కడకు చేరుకుని నెక్సాఫూర్ చెరువుకు సంబంధించిన లేఅవుట్లను పరిశీలించారు. ఎంత మేరకు అక్రమాల జరిగాయనేదానిపై పూర్తి వివరాలు సేకరించిన తర్వాత.. స్థానిక అధికారులు ఇచ్చిన రిపోర్టు ఆధారంగా కూల్చివేతలు కొనసాగుతున్నాయి. ఇటీవల కాలంలో హైదరాబాద్ దూకుడుగా వ్యవహరిస్తోంది. నగర శివారులో ఉన్న మున్సిపాలిటీలు, మున్సిపల్ కార్పొరేషన్లపై హైదరాబాద్ ఫోకస్ పెట్టింది. హైదరాబాద్ శివారు నుంచి ఎలాంటి ఫిర్యాదులు వచ్చినా వాటిపై యాక్టన్ తీసుకోవాలని ఇప్పటికే హైదరాబాద్ అధికారులకు హైదరాబాద్ చీఫ్ కీలక ఆదేశాలు చేశారు. అందులో భాగంగానే మణికోండ నెక్సాఫూర్ చెరువులో వెలసిన అక్రమ నిర్మాణాలపై ఫిర్యాదులు రావడంతో హైదరాబాద్ కూల్చివేతలు చేపట్టింది.

ఇతర దేశాల్లోని నగరాలకు హోదానిచ్చేలా ఫ్యూచర్ సిటీ: సీఎం రేవంత్ రెడ్డి

హైదరాబాద్: రాష్ట్రాన్ని రైజింగ్ తెలంగాణగా అభివృద్ధి చేయడమే తన కల అని సీఎం రేవంత్ రెడ్డి చెప్పారు. హైటెక్ సిటీలోని సీఐఐ గ్రీన్ బిజినెస్ సెంటర్ లో సీఐఐ జాతీయ కౌన్సిల్ సమావేశం నిర్వహించారు. కార్యక్రమాన్ని ముఖ్యమంత్రి ప్రారంభించి మాట్లాడారు. హైదరాబాద్ లో ఫోర్ట్ సిటీ.. ఫ్యూచర్ సిటీని నిర్మించాలని నిర్ణయించుకున్నామన్నారు. ఇతర దేశాల్లోని నగరాలతో ఫ్యూచర్ సిటీ పోటీ పడుతుందని చెప్పారు. హైదరాబాద్ ను కాలుష్య రహితంగా చేయాలని లక్ష్యంగా పెట్టుకున్నట్లు పేర్కొన్నారు. "3,200 ఈవీ బస్సులను ఆటోసీల్ లోకి తీసుకువస్తున్నాం. ఎలక్ట్రిక్ వాహనాలకు రిజిస్ట్రేషన్, రోడ్డు వస్తును తొలగించాం. ప్రకృతి వివత్తులను ఎదుర్కోవడానికి హైదరాబాద్ సిద్ధమవుతోంది. వరదలు లేని నగరంగా తీర్చిదిద్దాలనుకుంటున్నాం. ఓఆర్ఆర్, ఆర్ఆర్ఆర్ ను అనుసంధానించే రేడియల్ రోడ్లు నిర్మించబోతున్నాం. ఓఆర్ఆర్, ఆర్ఆర్ఆర్ మధ్య ప్రాంతం తయారీ రంగానికి కేంద్రంగా ఉండబోతుంది. నైపుణ్యాలు, ఉద్యోగాల కల్పనపై ప్రధానంగా దృష్టి సారింపాం. రాష్ట్రానికి



తీరప్రాంతం లేదు.. అందుకే డ్రైపోర్టు ఏర్పాటు చేయనున్నాం. పెట్టుబడులు పెట్టేందుకు ప్రభుత్వంతో కంపెనీలు కలిసి వస్తే అద్భుతాలు సృష్టించవచ్చు" అని రేవంత్ రెడ్డి తెలిపారు.

వైకుంఠ ఏకాదశి వేడుకలు.. యాదగిరిగుట్టపై భక్తుల సందడి



యాదగిరిగుట్ట: ఆలయాల్లో వైకుంఠ ఏకాదశి వేడుకలు ఘనంగా నిర్వహిస్తున్నారు. యాదగిరిగుట్టలోని లక్ష్మీనరసింహస్వామిని దర్శించుకునేందుకు భక్తులు ఉదయం నుంచే పెద్దఎత్తున తరలివచ్చారు. ఉత్తర ద్వారం నుంచి స్వామివారిని దర్శించుకున్నారు. మొక్కులు చెల్లించుకుని.. తీర్థ ప్రసాదాలు స్వీకరించారు. పెద్దఎత్తున వస్తున్న భక్తుల కోసం ఆలయ అధికారులు ఏర్పాట్లు చేశారు. క్యూలైన్లలో ఇబ్బంది లేకుండా చర్యలు తీసుకున్నారు. ఆలయ ప్రాంగణం, ప్రసాదాల కొంటర్ల వద్ద భక్తుల సందడి నెలకొంది.

పెళ్లికి పెద్దలు అంగీకరించలేదని.. ప్రేమ జంట బలవన్మరణం



సంగారెడ్డి: సింగూరు ప్రాజెక్టు సమీపంలో ప్రేమజంట అత్యుత్పాతకు పాల్పడిన ఘటన కలకలం రేపింది. ఎస్ఎస్ నాయక్ తెలివిన వివరాల ప్రకారం.. మునిపల్లి మండలం బుసారెడ్డిపల్లి వద్ద హరిత రెస్టారంట్ లో నిన్న మధ్యాహ్నం ప్రేమ జంట గదిని అద్దెకు తీసుకుంది. శుక్రవారం గది ఖాళీ చేయాల్సి ఉండగా వారు బయటకు రాకపోవడంతో సిబ్బంది కిటికీలు బద్దలుకొట్టి చూడగా.. ఫ్యాన్ కు ఉర్రుతొడిగి ఉన్నారు. పోలీసులు ఘటనా స్థలికి చేరుకుని వారి తల్లిదండ్రులకు సమాచారమందించారు. మృతులను నారాయణపేట మండలం నారాయణపేట గ్రామానికి చెందిన ఉదయ (20), అదే గ్రామానికి చెందిన యువతిగా గుర్తించారు. ఇరువురి కులాలు వేరు కావడంతో పెళ్లికి పెద్దలు అంగీకరించలేదని, ఆ మనస్తావంతోనే ఇద్దరూ అత్యుత్పాత చేసుకున్నట్లు పోలీసులు అనుమానిస్తున్నారు.